

د بشپړ ورځي لپاره وړکتون

د ميندو پلرونو لپاره د پوښتنو او ځوابونو لارښود

د بشپړ ورځي لپاره وړکتون پېلول - تاسو او ستاسو ماشوم لپاره - يو پر زړه پورې نوي گام دی. په دې اړه لا نور معلومات ترلاسه کړئ چې دا څنگه کار کوي او ستاسو ماشوم سره به څنگه مرسته وکړي.



د بشپړ ورځي لپاره وړکتون څه ته وايي؟

اونټاريو د څلور او پنځه کلن ماشومانو لپاره د بشپړ ورځي لپاره وړکتون پېلوي چې دغه ورځ کښي به لاندېني شامل وي:

- د معمول ښوونځي ورځ پر مهال کښي د لوبو سره د درس لپاره زده کړيز او بوختوونکي پروگرام
- د معمول ښوونځيز ورځ تکامل لپاره د ښوونځيز ساعتونو نه مخکښي او ورسته طرح شوي پروگرامونه دغه اختياري بڼه لري او ميندو پلرونو ته د معقول فيس سره وړاندي کولای شي. دا فرصتي بڼه لري او ميندو پلرونو ته په معقول بڼه وړاندي کولای شي. مالي مرسته به د هغو کورنيو لپاره چې ورته وړتيا لري شتون تيا ولري. د ميندو پلرونو غوښتنې پر بنسټ به د ښوونځيز ساعتونو نه مخکښي او ورسته پروگرامونه وړاندي کولای شي.

زما ماشوم به څنگه ورڅخه گټه پورته کړي؟

د وړکتون موجوده پروگرامونو په څېر، د بشپړ ورځي لپاره وړکتون د څلور او پنځه کلن ماشومانو لپاره اختياري بڼه لري. خو څېړنو څخه دا څرگندېږي چې هغه ماشومان چې - د بشپړ ورځي لپاره وړکتون په څېر - د بشپړ ورځ د وختي زده کړو پروگرامونو کښي ونډه لري، هغوی د ژوند پېل په پياوړي توگه سره کوي. د بشپړ ورځي لپاره وړکتون کښي، ستاسو ماشوم به د لاندېنيو څخه گټه پورته کړای شي:

• په ښوونځي کښي يو پياوړی پېل

په ژوند کښي د وختي زده کړو يوه بشپړ ورځ ستاسو د ماشوم لوست، ليک او رياضي هنرونو کښي بڼه والی را وستلی شي او په راتلونکي کښي د زده کړو لپاره ورته يو پياوړی بنسټ وړاندي کولای شي. دغه تاسو او ستاسو ماشوم دواړو لپاره ټولگي 1 ته ورتگ هم لا نور اسانوي. کله چې د ښوونځي پېل کول يوه خوندوره تجربه گرځي، نو ماشومان زده کولو ته لا هم چمتو وي او د ښوونځيزو تجربو کښي گډون کولو ته لېوالتيا لري.



• د ټولګي ملګرو سره نور سپوا وخت

د ښوونځي د معمول ورځ پر مهال کښې، ستاسو ماشوم به د نورو ماشومانو سره ټولنيز اړيکي جوړولو څخه ګټه واخلي او په راتلونکي کښې د برياليتوب لپاره اړين تعليمي او ټولنيز هنرونو ته به وده ورکړي. د ښوونځيز ساعتونو نه مخکښې او وروسته پروګرامونه به ستاسو ماشوم ته په بلد چاپيريال کښې د نورو ماشومانو سره لا نور سپوا وخت وړاندې کړي.

• يوه غيرملحوم او متکامل ورځ

ستاسو ماشوم به د کارکوونکو او ملګرو په يو داسې چاپيريال کښې پاتې شي چې هغه ورسره روږدی او بلد وي، پرته له دې چې بېلابېلو ځايونو ته ځي راځي.

څوک به زما د ماشوم د زده کړو ملاتړ کوي؟

ښوونکي او په لومړني ماشومتوب کښې د زده کړې وړاندېکونکي به په ګډه کار کوي چې ستاسو ماشوم سره ښوونځيزې ورځ پر مهال کښې زده کړې ترلاسه کولو کښې مرسته وکړي. هغوی به يو تر پام لاندې پلان شوی پروګرام پلی کوي کوم چې چپلانچ وړاندې کوونکی وي او د هر ماشوم د ودې کچې سره سمون لري.


ستاسو ماشوم د بشپړيزو (تکاملې) هنرونو او تجربو څخه ګټه پورته کوي کوم چې لومړني ماشومتوب کښې د زده کړې وړاندې کوونکو او ښوونکو له اړخه پروګرام کښې ورته وړاندې کولای شي. د ښوونځي بشپړه ورځ لپاره په ټولګي څخه کښې د دوو وړ مسلکي ښوونکو په موجودکي کښې به ستاسو ماشوم نوره سپوا ځانګړي پاملرنه او د زده کړې مواقع ترلاسه کړي.

د معمول ښوونځيز ورځ پر مهال کښې به زما ماشوم څه زده کوي او څه به کوي؟

ستاسو ماشوم به په داسې ډېرو بېلابېل ډول کړنو کښې بوخت شي چې هغه د زلمو زرده کوونکو سره په پلټنې، موندنې او سترېدلو کښې به مرسته کوي.

څېړنې دا څرګندوي چې د تنکيو ماشومانو لپاره د لوبې او زده کړې تر مينځ يو پياوړی تړاؤ شتون لري، په ځانګړي توګه سره د ستونزو هوارې، د ژبې او شمېرنې هنرونو، او ټولنيز، طبعي او جذباتي هنرونو په برخو کښې. ستاسو ماشوم به د خپلې خوښې په لوبو کښې برخه اخلي، او د لوبو د لارې په لارو هدايتو زده کړو کښې هم، چې دا هر څه به د ښوونکي او د ابتدايي ماشومتوب ښوونکي تر څارنې لاندې ترسره کېږي. دغه کړنې به ستاسو ماشوم سره په ابتکاري توګه سره فکر کولو، پلټلو او څېړلو، د ستونزو هوارولو او خپلې زده کړې د نورو سره ونډه کولو کښې مرسته وکړي.

د بشپړ ورځي لپاره ورکونون په ټولګيو کښې به ښوونکي او د ابتدايي ماشومتوب ښوونکي د نوي تدریسي لاسوند څخه لارښونه ترلاسه کوي کوم چې داسې مطرح شوی دی چې ستاسو ماشوم سره ټولنيز، جذباتي، تدریسي او طبعي هنرونو ته وده ورکولو کښې مرسته کوي کوم چې په ښوونځي او بشپړ ژوند کښې د برياليتوب لپاره يو ښه بنسټ وړاندې کوي.



د لوبو د لارې د زده کړې بېلگې

کتنه او پلټنه:

يو شمېر ماشومان وړې کشتۍ مطرح کوي او بيا يې د اوبو مرکز ته راوړي. هر يو ماشوم ۱ ماشومه خپله کشتۍ په اوبو کښې کښېږدي او بيا په کشتۍ کښې يوه يوه کونځکه (shell) کښېږدي. بل يو ماشوم د يو ساده حسابي نخښې (tally) په کارولو سره د کونځکو د شمېر حساب ساتي. ښوونکي يا د ابتدايي ماشومتوب ښوونکي د ماشومانو څخه تپوس کوي چې کومې کشتۍ کښې د دوېدو څخه مخکښې تر ټولو سېوا کونځکې ايښودل شوي وي او فکر وکړي چې دغه کشتۍ د نورو څخه څنگه توپير لري.

ابتکاري فکر:

د ماشومانو يوه وړوکيې ډله د ځانونو په شان لور يو مينار د جوړولو يو شمېر هڅې کوي. د بيا بيا هڅو او غلطيو د لارې، هغوی دا معلوم کړي چې که چېرته هغوی د مينار لاندېنې برخه پلنه جوړه کړي نو هغوی مينار لا دنگ او اوچت جوړولی شي. هغوی د جوړ کړ شوي څيز انځور جوړوي او خپل حلونه څرگندولو لپاره دغه انځورونو باندې لېبل لگوي.

مشاهده او زده کړه کول:

د بيا کارول شويو توکو څخه مرغیو ته د خوړو ورکولو لوبې جوړولو څخه وروسته، ماشومان هغه بيا د خپل ټولگي خونې د کهرکۍ څخه بهر په ونه کښې کښېږدي. هغوی دغه د خوړو لوبې څاري او هر يو باندې چې څه کړنې پېښېږي هغه ريكارډ کوي. د ښوونکي او د ابتدايي ماشومتوب ښوونکي په ملاتړ سره، او د خپلو مشاهداتو پر بنسټ، ځينې ماشومان خپل جوړ کړيو د خوړو لوبښو کښې بدلونونه راولي او بېرته يې بهر کښېږدي چې د مرغیو پر کړنو باندې د دغو بدلونونو اغېزه مشاهده کړي.

د ښوونځيز ساعتونو نه مخکښې او ورسته به زما ماشوم څه زده کوي او څه به کوي؟


د ښوونځيز کال پر مهال کښې، ځينې ښوونځي به د ښوونځيز ساعتونو څخه د مخکښې او وروسته پر يو ځای (integrated) پروگرام وړاندې کوي که چېرته د ميندو پلرونو کافي شمېر په دې کښې دلچسپي لري. دغه پروگرام به د هغو په بشپړتيا کار کوي چې د معمول ښوونځيز ورځ پر مهال کښې پېښېږي. ستاسو ماشوم به د لوست لپاره هوسا وخت، په جېمنازيوم کښې يا بهر کړنو، او دې سره سره په ټولگي خونو کښې د لوبو لپاره وزگار وخت کښې خپله ونډه ولري.

که چېرته د ميندو پلرونو له اړخه خورا ډول سره غوښتنه کېږي او بورډ يې توان هم لري، نو بورډونه دې ته هڅولی شي چې د څلور کلنو او پنځه کلنو لپاره د کال په بل يو وخت کښې، لکه د PD ورځو، ښوونځيز چټيانو او نورو چټيانو پر مهال، پروگرامونه وړاندې کړي. کېدای شي هغوی دغه پروگرام د شپږو نه تر 12 کلنو ماشومانو لپاره هم شته کړي.

دا پروگرامونه فرصتي بڼه لري او د ښوونځيز بورډ له اړخه تعين شويې معقولي بيبي د لارې وړاندې کولای شي. د نورو تفصيلاتو لپاره د خپل ځايي سر ښوونکي يا د بورډ سره وگورئ. ځينو کورنيو ته به، د مالي اړتياوو پر بنسټ، د ښاروالۍ (municipality) د لارې، په فيسونو کښې مالي مرسته شتون تيا ولري.

ښوونځي په څه ډول سره غوره شوي وو؟

- ښوونځيز بورډونو د نورو ځايي بورډونو او ښارواليو سره په گډه کار وکړی چې هغه ښوونځي د دې پروگرام لپاره وړاندې کړي چې هر کال د بشپړ ورځ وړکتون وړاندې کولو لپاره چمتو وي.
- د دې پروگرام عملي کولو رومبۍ مرحلې لپاره، د ښوونځيز بورډونو څخه غوښتل شوي وو چې د هغو ښوونځيو وړانديز وکړي چېرته چې د دې پروگرام لپاره ځای وو.



زه به ونډه څنگه ولرلی شم؟

د خپل ماشوم یا ماشومي په هر تدریسي دریځ باندې د هغه یا هغې زده کولو کښې ستاسو ونډه اړینه ده. دلته کښې ځینې هغه ساده لارې وړاندې کولای شې چې په مرسته سره یې کولای شئ خپل ماشوم سره د بشپړ ورځي لپاره ورکتون څخه بشپړه گټه پورته کولو کښې مرسته وکړئ:

- د ښوونکي او د ابتدایي ماشومتوب ښوونکي سره خبرې وکړئ او ورڅخه و پوښتنې چې هره ورځ په کور کښې خپل ماشوم ته څه ډول ملاتړ ورکولی شئ؛ د بېلگې په توگه، خپل ماشوم ته لوستل، خپل ماشوم سره لوبې کول، او نورې زده کړیزې کړنې ورسره په خوند ترسره کول
- د خپل ماشوم زده کړو ته خپله لېوالتیا څرگنده کړئ او ورڅخه وپوښتنئ چې ستاسو ماشوم د کړنو (فعالیت) په مرکزونو کښې نن څه وکړل او ښوونځی او زده کړه د کورنیزو خبرو اترو یوه اړینه برخه وگرځوئ
- د میندو پلرونو او کورنیو لپاره انتظام شویو معلوماتي غونډو او نورو واقعو کښې برخه اخلئ
- که د خپل ماشوم ښوونځیز تجربو په اړوند څه هم پوښتنې یا اندېښنې لرئ نو د خپل ماشوم د ښوونکي یا د ابتدایي ماشومتوب ښوونکي سره و غږېږئ.

اونټاریو ولې د بشپړ ورځي لپاره ورکتون معرفي کړی دی؟

په نننۍ پېچیده نړۍ کښې، زده کړه ستاسو ماشوم لپاره له هر کله نه اوس ډېره اړینه شویې ده. د بشپړ ورځي لپاره ورکتون مطرح شوی دی چې ستاسو ماشوم وکړای شي په ښوونځي او ژوند کښې په پیاوړي توگه سره پیل وکړي. د څلور او پنځه کلن ماشومانو لپاره د بشپړ ورځي لپاره ورکتون د اونټاریو د هغه پلان برخه ده چې د وختي زده کړو او د ماشوم د ودې د ملاتړ، د ښوونځي یو پیاوړی نظام جوړولو او د اونټاریو د اوږدې مودې اقتصادي مسابقاتي گټې ته ونډه وړاندې کولو لپاره دی.

ایا تاسو نورې پوښتنې لرئ؟

د خپل ښوونځي سرښوونکي څخه ستاسو په ښوونځي کښې د بشپړ ورځي لپاره ورکتون په اړوند د نورو معلوماتو لپاره پوښتنه وکړئ.

دغه ویب پاڼې ته لار شئ www.edu.gov.on.ca/kindergarten/fulldaykindergartenschools2.asp چې د بشپړ ورځي لپاره ورکتون ښوونځیو لست په انګلیسي کښې وګورئ.

د بشپړ ورځي لپاره ورکتون په اړه نور معلومات په انګلیسي کښې دغه ویب پاڼې www.ontario.ca/kindergarten څخه او په فرانسوي کښې دغه ویب پاڼې www.ontario.ca/maternellejardindenfants څخه ترلاسه کړئ

په انګلیسي او فرانسوي کښې د معلوماتو لپاره په اونټاریو کښې دغه وړیا شمېرې **1-800-387-5514** ته او د اونټاریو نه د بهر څخه دغه شمېرې **(416) 325-2929** ته ټېلېفون وکړئ.

